

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Il-Każ M.7532 — Interseroh/ALSO Deutschland/ALSO bringback)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2015/C 298/03)

1. Fil-31 ta' Awwissu 2015, il-Kummissjoni rċeviet avviż ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-imprizi Interseroh Dienstleistungs GmbH ("Interseroh", il-Ġermanja), proprjetà ta' ALBA Group ("ALBA", il-Ġermanja), u Impaso Online Service GmbH ("Impaso", il-Ġermanja), li jappartjenu għal ALSO Holding AG ("ALSO", l-Iżvizzera), jakkwistaw fit-tifsira tal-Artikolu 3(1)(b) u 3(4) tar-Regolament dwar l-Għaqdiet il-kontroll kongunt ta' ALSO bringback GmbH ("ALSO", il-Ġermanja) permezz ta' xiri ta' ishma. Bhalissa ALSO bringback hija kkontrollata unikament minn Impaso.
2. L-attivitajiet kummerċjali tal-imprizi kkonċernati huma:
 - għal ALBA Group (Interseroh): il-provvista ta' servizzi ta' riċiklaġġ u ambjentali u l-forniment ta' materji prima,
 - għal ALSO (Impaso): il-bejgħ bl-ingrossa għall-prodotti, soluzzjonijiet u servizzi fl-IT, it-telekomunikazzjonijiet u l-prodotti elettronici għall-konsumaturi fl-Ewropa,
 - għal ALSO bringback: l-impriza kongunta (joint venture, JV) hija attiva fil-kummerċ ta' tagħmir użat ta' informazzjoni u komunikazzjoni, prodotti elettronici għall-konsumaturi u apparat elettroniku ieħor.
3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 ⁽²⁾, ta' min jinnotta li dan il-każ jista' jiġi kkunsidrat għal trattament skont il-proċedura stipulata f'dan l-Avviż.
4. Il-Kummissjoni tistieden lill-partijiet terzi interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-email lil COMP-MERGER-REGISTRY@ec.europa.eu jew permezz tal-posta, bin-numru ta' referenza M.7532 — Interseroh/ALSO Deutschland/ALSO bringback, f'dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.